

İlham ƏLİYEV: "Azərbaycan Ordusu uğurlu əks-hücum əməliyyatları həyata keçirir"



Tərtər şəhəri atəşə tutuldu

Səhər saatlarından başlayaraq Ermənistan silahlı qüvvələrinin bölmələri tərəfindən Tərtər şəhəri atəşə tutulur.

Müdafiə Nazirliyinin rəhbərliyi qarşı tərəfi sonuncu dəfə xəbərdar edir ki, tərəfimizdən adekvat cavab tədbirləri görüləcək.

Ölkəmizdə qismən səfərbərlik elan olundu

Prezident İlham Əliyev Azərbaycanda qismən səfərbərlik elan edilməsi ilə bağlı sərəncam imzalayıb.

Səfərbərlik və Hərbi Xidmətə Çağırış üzrə Dövlət Xidmətinə tapşırılır ki, təsdiq edilmiş planlara uyğun olaraq hərbi vezifəlilərin səfərbərlik üzrə hərbi xidmətə çağırılmasını və hərbiniqliyyat məsələlərindən irəli gələn tədbirlərin həyata keçirilməsini təmin etsin.



Düşmənin onlarla zirehli texnikası sıradan çıxarıldı

Torpaqlarımızın işgaldən azad edilməsi uğrunda ordumuzun apardığı əks-hücum əməliyyatları genişlənir. Düşmənin müqavimət göstərdiyi mövqelərə raket-artilleriya və aviasiya zərbələri endirilir.

Talış kəndi ətrafindakı bir neçə olverişli yüksəklik işgalçı qüvvələrdən təmizlənir, düşmən xeyli itki verir. Azərbaycan Ordusunun keçirdiyi əməliyyatlar zamanı düşmənin xeyli sayıda hərbi texnikası məhv edilir:

- 24 ədəd tank və digər zirehli texnika;
- 15 ədəd "OSA" zenit-raket kompleksi;
- 18 ədəd pilotsuz uçuş aparıcı (PUA);
- 8 ədəd artilleriya qurğusu;
- 3 silah-sursat anbarı.

Erməni polkovnik-leytenantı məhv edildi

Talış kəndi istiqamətində gedən döyüslərdə düşmənin desant həmlə taborunun komandiri, polkovnik-leytenant Lernik Vardanyan məhv edilir, onun tabeliyində olan hərbi hissənin şəxsi heyəti ağır itkilərə məruz qalır.

Düşmən ordusundakı yaralıların say çoxluğu səbəbindən hərbi hospitallarda və mülki xəstəxanalarda yer qılıqlı yaranır, qan bankında issətiyat qan çatışmazlığı mövcuddur.

Ermənistan tərəfi hər zaman olduğu kimi, yenə də ordusundakı döyük itkilərinin real sayını ictimaiyyətdən gizlədir.

İlham Əliyev Emmanuel Makrona həqiqətləri çatdırıldı

Fransa Prezidenti Emmanuel Makron Prezident İlham Əliyevə zəng edir. E.Makron təmas xəttində silahlı qarşılardanın baş verməsindən ölkəsinin narahatlıq hissi keçirdiyini və münaqişənin danışqlar yolu ilə həll olunmasının vacibliyini vurgulayır.

Amma İlham Əliyev fransalı həmkarının diqqətinə çatdırır ki, düşmən şüurlu şəkildə danışqlar prosesini pozur və bu ölkənin rəhbərliyinin

"Dağılıq Qarabağ Ermənistandır" bəyanatı danışqlara ciddi zərbə vurub. "Azərbaycan Dağılıq Qarabağla danışqlar aparmalıdır" bəyanatı isə danışqlar formatının dəyişdirilməsi cəhdidir

ki, bu da qəbul edilməzdır və bu, Minsk qrupunun rəhbərliyi tərəfindən də bildirilib.

Telefon səhbəti zamanı İlham Əliyev bildirir ki, Ermənistanın Azərbaycan Silahlı Qüvvələrinin mövqelərini və cəbhə xətti boyu yerləşən yaşayış məntəqələrimizi ağır artilleriya silahlardan atəşə tutması nəticəsində mülki şəxslərimiz və hərbi qulluqçularımız həlak olub, Azərbaycan Ordusu buna cavab olaraq uğurlu əks-hücum əməliyyatları həyata keçirir.

Bu səbəbdən də Ermənistanın hərbi təxribatı ilə bağlı hadisələrin göləcək inkişafına görə məsuliyyət bu ölkənin siyasi və hərbi rəhbərliyinin üzərinə düşür. Telefon səhbəti zamanı təroflər diplomatik kanallar vasitəsilə təmasların həyata keçirilməsi barədə razılığa gəlirlər.

Müdafiə Nazirliyi xarici ölkə səfirlərinə məlumat verdi

Müdafiə Nazirliyi tərəfindən Azərbaycanda akkredite olunmuş xarici hərbi attaşelər və beynəlxalq təşkilatların (BMT, Aİ, BQXK) ölkəmizdəki nümayəndələrinə Ermənistanın Azərbaycana qarşı təcavüzü, cəbhə xəttində yaranmış vəziyyət, qoşunlarımızın əks-tədbirləri və yaranmış eməliyyat şəraiti haqqında məlumat verilir.

Nümayəndələr düşmənin itkiləri, azad edilmiş ərazilər və yüksəkliklər, o cümlədən düşmənin təxribatları və dezinformasiya fəaliyyətləri haqqında ətraflı məlumatlandırılır.

Ermənistan ordusunun 5-ci dağatıcı alayına zərbələr endirildi

Yaşayış məntəqələrimizi atəşə tutan Ermənistan silahlı qüvvələrinin Ağdərə istiqamətində yerləşən artilleriya bölmələrinə zərbələr endirilir.

Artilleriyaçılarımızın sərrast atəşi nəticəsində ağır itkilərə məruz qalan düşmən bölmələri yerləşdiyi atəş mövqelərindən geri çökilməyə məcbur edilir. Qeyd edək ki, həmin artilleriya bölmələri Ermənistan ordusunun 5-ci dağatıcı alayının tərkibində idilər.

İlham Əliyevdən Antonio Quterreşə:

"Münaqışə yalnız Azərbaycanın ərazi bütövlüyü çərçivəsində həll olunmalıdır"

BMT-nin Baş katibi Antonio Quterreşin təşəbbüsü ilə onunla Prezident İlham Əliyev arasında videokonfrans formatında görüş olur.

Ali Baş Komandan Baş katibə Ermənistanın Azərbaycana qarşı tərəfdiyi hərbi təxribatla bağlı, hadisələrin gedisiñə dair məlumat verərək qeyd edir ki, sentyabrın 27-də Ermənistan təmas xətti boyunca Azərbaycan Silahlı Qüvvələrinin mövqelərini və yaşayış məntəqələrimizi ağır artilleriyadan atəşə tutub və bunun nəticəsində mülki şəxslərimiz və hərbi qulluqçularımız həlak olublar. Azərbaycan tərəfi özünü müdafiə məqsədilə uğurlu əks-hücum əməliyyatları həyata keçirir.

Prezident qeyd edir ki, Ermənistanın baş naziri Azərbaycana qarşı hərbi əməliyyatlarda iştirak etməyə məcbur ediləcək on minlərlə mülki vətəndaşdan ibarət silahlandırılmış mülki könülə dəstələri yaradıb.

Dövlət başçısı səhbət zamanı onu da xatırladır ki, Ermənistanın yeni mühabibəyə hazırlaşmasını sentyabrın 24-də, müharibənin başlamasından 3 gün önce BMT Baş Assambleyasının 75-ci sessiyasının ümumi debatlarında çıxışında diqqət çatdırıb.

Səhbət zamanı İlham Əliyev bir daha vurgulayır ki, Qarabağ münaqışəsi yalnız və yalnız beynəlxalq hüquq normaları və Azərbaycanın ərazi bütövlüyü çərçivəsində, Ermənistan silahlı qüvvələrinin işgal olunmuş ərazilərdən dərhal, qeyd-şərtsiz və tam çıxarılmasını tələb edən BMT Təhlükəsizlik Şurasının müvafiq qətnamələri əsasında həll olunmalıdır.

Rəşad BAXŞƏLİYEV,
"Azərbaycan"

